
Gajendramokshanah from Vishnudharmapurana

——
విష్ణుధర్మపురాణే గజేంద్రమోక్షణః

——
Document Information



Text title : Gajendramokshanah from Vishnudharmapurana

File name : gajendramokShaNaH_viShNudharma.itx

Category : vishhnu, stotra, vishnu, viShNudharmapurANa

Location : doc_vishhnu

Description/comments : viShNudharmapurANa | adhyAya 69/1-92 (67/1-82)|| Includes stuti
after 47(36)

Latest update : September 14, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 14, 2024

sanskritdocuments.org



విష్ణుధర్మపురాణే గజేంద్రమోక్షణః



(ఏకోనసప్తతితమోఽధ్యాయః)

గజేంద్రమోక్షణస్తవః ।

శతాసీక ఉవాచ ।

మయా హి దేవదేవస్య విష్ణోరమితతేజసః ।

శ్రుతాః సమ్భూతయః సర్వా గదతస్తవ సువ్రత ॥ ౧॥

యది ప్రసన్నో భగవాన్ అనుగ్రాహ్యోఽస్మి వా యది ।

తదహం శ్రోతుమిచ్ఛామి నృణాం దుఃస్వప్ననాశనమ్ ॥ ౨॥

స్వప్నా హి సుమహాభాగ దృశ్యంతే యే శుభాశుభాః ।

ఫలాని తే ప్రయచ్ఛంతి తద్గుణాన్యేవ భార్గవ ॥ ౩॥

యద్యత్పుణ్యం పవిత్రం చ నృణామతిశుభప్రదమ్ ।

దుఃస్వప్నోపశమాయాలం తన్మే విస్తరతో వద ॥ ౪॥

శౌనక ఉవాచ ।

ఇదమేవ మహారాజ పృష్టవామ్నే పితామహాః ।

భీష్మం ధర్మభృతాం శ్రేష్ఠం ధర్మపుత్రో యుధిష్ఠిరః ॥ ౫॥

జితన్తే పుణ్డరీకాక్ష నమస్తే విశ్వభావనా ।

నమస్తేస్తు ఋషీకేశ మహాపురుషపూర్వీజ ॥ ౬॥

ఆద్యం పురుషం ఈశానం పురుహూతం ప్రరుష్టతమ్ ।

ఋతమేకాక్షరం బ్రహ్మ వ్యక్తావ్యక్తం సనాతనమ్ ॥ ౭॥

అనశ్వచైవ చ యద్విశ్వం సదసత్ తతః పరమ్ ।

పరావరాణాం స్రష్టారం పురాణం పరమవ్యయమ్ ॥ ౮॥

మగ్గిల్యం మగ్గిలం విష్ణుం వరేణ్యం అనఘం శుచిమ్ ।

నమస్కృత్య హృషీకేశం చరచరగురం హరిమ్ ॥ ౯॥

నాస్తి నారాయణసమం నభూతం న భవిష్యతి ।

పితేన సత్యవాక్యేన సర్వాధాన్ సాధయామ్యహమ్ ॥ ౧౦॥

కిమన్యైర్బహుభిర్మన్త్రైః శాస్త్రైర్వా బహువిస్తుతైః ।

నమో నారాయణాయేతి మన్త్రః సర్వార్థసాధకః ॥ ౧౧॥

పద్మాసనం పద్మసమాననశ్చ పద్మస్వయోనిం చతురాననం చ ।

షణ్ణవైదైశ్చ విభూషితాంఘ్రి పితామహం తం ప్రణతోఽస్మి నిత్యమ్ ॥ ౧౨॥

మునిం స్నిగ్ధాముద్బదాభాసం వేదవ్యాసమకల్మషమ్ ।

సరస్త్యత్యావాసం వేదవ్యాసం నమామ్యహమ్ ॥ ౧౩॥

మహర్షేస్సర్వలోకేషు పూజితస్య మహాత్మనః ।

ప్రవక్ష్యామి మతం కృతస్నం వ్యాసస్యామితతేజసః ॥ ౧౪॥

జ్ఞే మహాయజ్ఞ పరం హ్యుదారం యద్వీపమధ్యే సువమాత్మవత్తః ।

పరాశరాత్కన్ధవతీ మహర్షీం తస్మై నమోఽజ్ఞానతమౌనుదాయ ॥ ౧౫॥

నమో భగవతే తస్మై వ్యాసాయామితతేజసే ।

యస్యప్రసాదాత్ వక్ష్యామి నారాయణకథామిహమ్ ॥ ౧౬॥

జనమేజయ ఉవాచ ।

కిం జపన్ ముచ్యతే బ్రహ్మన్ కిం జపన్ సుఖమశ్రుతే ।

దుస్వప్రనాశనం పుణ్యం శ్రోతుమిచ్ఛామి మానద ॥ ౧౭॥

వైశమ్పాయన ఉవాచ ।

దేవవ్రతం మహాప్రాజ్ఞం సర్వశాస్త్రవిశారదమ్ ।

విసయేనోపసజ్గమ్య పర్యపృచ్ఛద్యుధిష్ఠిరః ॥ ౧౮॥

యుధిష్ఠిర ఉవాచ ।

దుఃస్వప్నదర్శనం ఘోరమవేక్ష్య భరతర్షభ ।

ప్రయతః కిం జపేజ్జప్యం విబుధః కిమనుస్మరేత్ ॥ ౧౯॥

పితామహ మహాబుద్ధే బుద్ధిర్భేదో మహాన్ ఆయమ్ ।

పితామహ ప్రసాదేన యజ్ఞాతం నృపసత్తమ

తదహం శ్రోతుమిచ్ఛామి బ్రూహి మే వదతాం వర ॥ ౨౦॥

భీష్మ ఉవాచ ।

శృణు రాజన్ మహాబాహో వర్తయిష్యామి తేఽఖిలమ్ ।

దుఃస్వప్నదర్శనే జప్యం యద్వై నిత్యం సమాహితైః ॥ ౨౧॥

అత్రాప్యదాహరన్తిమమితిహాసం పురాతనమ్ ।
గజేంద్రమోక్షణం పుణ్యం కృష్ణస్యాక్షిప్తకర్మణః ॥ ౨౨॥

సర్వరత్నమయః శ్రీమామ్మిక్మాదో నామ పర్వతః ।
సుతః పర్వతరాజస్య సుమేరోర్భాస్కరద్యుతేః ॥ ౨౩॥

క్షీరోదజలవీచ్యగ్రైర్ధౌతామలశిలాతలః ।
ఉత్థితః సాగరం భిత్త్వా దేవర్షిగణసేవితః ॥ ౨౪॥

అప్సరోభిః సమాకీర్ణః శ్రీమాన్ ప్రసవణాకులః ।
గన్ధర్వైః కిన్నరైర్యక్షైః సిద్ధచారణపన్నగైః ।
విద్యాధరైః సపత్నీకైః సమ్యక్తైశ్చ తపస్విభిః ।
మృగైర్ద్విషైర్ద్విజైశ్చైవ వృతః సౌవర్ణరాజతైః ।
(మృగైర్ద్విజైర్గజేన్ద్రైశ్చ వృతగాత్రో విరాజతే)
పున్నాగైః కరికారైశ్చ పుష్పితైరుపశోభితః ॥

చూతసీపకదమ్బైశ్చ చన్దనాగరుచమ్పకైః ।
శాలైస్తాలైస్తమాలైశ్చ కుటజైశ్చ చార్జునైస్తథా ॥ ౨౫॥

వకులైః పాటలైశ్చైవ సరలైర్దేవదారుభిః
మన్దారకురువైశ్వాపి పారిజాతైశ్చ సర్వశః
ఏవం బహువిధైర్వృక్షైః సర్వతః సమలఙ్కృతః ।
నానాధాతుజ్వలైః శృంగైః ప్రసవద్భిః సమన్తతః ॥ ౨౬॥

మృగైః శాఖామృగైః సింహైర్మాతృజైశ్చ సదామదైః ।
జీవజీవకనన్దుష్టం చకోరశిఖినాదితమ్ ॥ ౨౭॥

తస్యైకం కాంచనం శృంగం సేవతే యద్దిశాకరః ।
నానాపుష్పసమాకీర్ణం నానాగన్ధసమాకులమ్ ॥ ౨౮॥

ద్వితీయం రాజతం శృంగం సేవతే యన్నిశాకరః ।
పాణురాముద్బదసజ్కాశం తుషారచయసన్నిభమ్ ॥ ౨౯॥

వజ్రేన్ద్రానీలవైడూర్యతేజోభిర్భాసయన్నభః ।
ఋతీయం బ్రహ్మసదనం ప్రకృష్టం శృంగముత్తమమ్ ॥ ౩౦॥

న తత్కృతఘ్నాః పశ్యన్తి న నృశంసా న నాస్తికాః ।
నాతప్తతపసః కైలం తం వై పశ్యన్తి మానవాః ॥ ౩౧॥

తపసో లోకే యే వై పాపకృతా జనాః
 తస్య సానుమతః పృష్ఠే సరః కాఞ్చనపఙ్కజమ్ ।
 కారణవసమాకీర్ణం రాజహంసోపశోభితమ్ ॥ ౩౨॥
 మత్తభ్రమరసన్లుప్తం ఫుల్లపఙ్కజశోభితమ్ ।
 కుముదోత్పలకల్హారపుణ్డరీకోపశోభితమ్ ॥ ౩౩॥
 ఉత్పలైః శతపత్రైశ్చ కాఞ్చనైః సమలఙ్కృతమ్ ।
 పత్తైర్మణిదలప్రఖైః పుష్పైః కాఞ్చనసన్నిభైః ।
 గుత్తైః కీచకవేణూనాం సమన్తాత్ పరివారితమ్ ॥ ౩౪॥
 దశయోజన విస్తీర్ణం శతయోజనమాయతం
 తస్మిన్ సరసి దుష్టాత్మా విరూపోఽన్తర్జ్వలాశయః ।
 ఆసీద్ గ్రాహో గజేంద్రాణాం దురాధర్షో మహాబలః ॥ ౩౫॥
 అథ దన్తోజ్జ్వలముఖః కదావిధజయూథపః ।
 ఆజగామాసితాభ్రాభః కరేణుపరివారితః ॥ ౩౬॥
 మదస్రావీ మహారౌద్రః పాదచారీవ పర్వతః ।
 వాసయన్ మదగన్ధేన గిరిమైరావతోపమః ॥ ౩౭॥
 స గజోఽజ్ఞానసంక్రాశో మదాచ్చలితమానసః ।
 గన్ధహస్తీతి విఖ్యాతః సరః సమభిగమ్య తత్ ॥ ౩౮॥
 తృషితః స జలం ప్రాప్య కుసుమాకరశీతలమ్ ।
 అపిబత్సహసా రాజన్కరేణుపరివారితః ।
 సలీలం పఙ్కజవనే యూథమధ్యగతోఽవ్రజత్ ॥ ౩౯॥
 గృహీతస్తేన రౌద్రేణ గ్రాహేణావ్యక్తమూర్తినా ।
 పశ్యన్తీనాం కరేణూనాం క్రోశన్తీనాం చ దారుణమ్ ॥ ౪౦॥
 క్రియతే పఙ్కజవనే గ్రాహేణాతిబలీయసా ।
 వారుణైః సమ్యతః పాశైర్నిఃప్రయత్నగతిః కృతః ।
 వేష్ట్యమానః సుఘోరైస్తు పాశైర్నాగో దృఢైస్తథా ॥ ౪౧॥
 విస్ఫుర్జ్య చ యథాశక్తి విక్రుశ్య చ మహారవాన్ ।
 వ్యథితః సన్నిరుత్సాహో గృహీతో ఘోరకర్మణా ॥ ౪౨॥
 (గజశ్చాకర్షతే తీరం గ్రాహశ్చాకర్షతే జలమ్ ।

ద్వంద్వ మహాయుద్ధం దివ్యవర్షసహస్రికమ్ ।
 పరమాపదమాపన్నో మనసాచింతయద్ధరితమ్ ।
 స తు నాగవరః శ్రీమాన్నారాయణపరాయణః ॥ ౪౩॥
 తమేవ పరమం దేవం గతః సర్వాత్మనా తదా ।
 ఏకాగ్రం చింతయామాస విశుద్ధేనాంతరాత్మనా ॥ ౪౪॥
 ఏకాత్మా త్రివిధేనాపి ఏకాత్మా నిగ్రహీతాత్మా
 జన్మజన్మాంతరాభ్యాసాద్భక్తిమాన్గరుడధ్వజే ।
 ఆద్యం దేవం మహాత్మానం పూజయామాస కేశవమ్ ॥ ౪౫॥
 నవమేఘప్రతీకాశం శఙ్ఖచక్రగదాధరమ్ ।
 అమృతాత్మక మేధాభం అమృతాత్మా తమేవాఙ్మం
 సహస్రశుభనామానమాదిదేవమజం పరమ్ ॥ ౪౬॥
 (దిగ్బాహుం సర్వమూర్ధానం భూపాదం గగనోదరమ్ ।
 ఆదిత్యచన్ద్రనయనం సమగ్రం లోకసాక్షిణమ్ ।
 భగవన్తం ప్రసన్నోఽహం విష్ణుమప్రతిమౌజనమ్ ।)
 ప్రగృహ్య పుష్కరాగ్రేణ కాశ్చానం కమలోత్తమమ్ ।
 ఆపద్విమోక్షమన్విచ్ఛన్గజః స్తోత్రముదైరయత్ ॥ ౪౭॥
 అథ స్తుతిః ।
 గజేంద్ర ఉవాచ ।
 ఓం నమో మూలప్రకృతయే అజితాయ మహాత్మనే ॥ ౧॥
 అనాశ్రితాయ దేవాయ నిఃస్పృహాయ నమో నమః ॥ ౨॥
 నమ ఆద్యాయ బీజాయ శివాయ చ ప్రశాంతాయ ॥ ౩॥
 ఆర్ద్రేయాయ ప్రవర్తినే నిశ్చలాయ యశస్వినే ॥ ౪॥
 అనన్తరాయ చైకాయ సనాతనాయ పూర్వాయ ॥ ౫॥
 అవ్యక్తాయ నమో నమః పురాణాయ నమో నమః ॥ ౬॥
 నమో గుహ్యాయ గూఢాయ ॥ ౭॥
 గుణాయాగుణవర్తినే ॥ ౮॥
 అతర్క్యాయాప్రమేయాయ ॥ ౯॥

అనన్తాయ నమో నమః ॥ ౧౦॥

నమో దేవాతిదేవాయ ॥ ౧౧॥

అప్రభాయ నమో నమః ॥ ౧౨॥

నమో జగత్ప్రస్థితాయ గోవిందాయ నమో నమః ॥ ౧౩॥

నమోఽస్తు పద్మనాభాయ సాక్ష్యయోగోద్భవాయ చ ॥ ౧౪॥

విశ్వేశ్వరాయ దేవాయ శివాయ హరయే నమః ॥ ౧౫॥

నమోఽస్తు తస్మై దేవాయ నిర్గుణాయ గుణాత్మనే ॥ ౧౬॥

నారాయణాయ విశ్వాదేవనాం పరమాత్మనే ॥ ౧౭॥

నమో నమః కారణవామనాయ నారాయణాయామితవిక్రమాయ ।

శ్రీశార్ఙ్గవక్త్రసిగదాధరాయ నమోఽస్తు తస్మై పురుషోత్తమాయ ॥ ౪౮॥

ఆద్యాయ వేదనిలయాయ మహోదరాయ

సింహాయ దైత్యనిధనాయ చతుర్భుజాయ ।

గుహ్యాయ వేదనికయాయ మహోదరాయ

బ్రహ్మాన్దరుద్రమునిచారణసంస్తుతాయ

దేవోత్తమాయ వరదాయ నమోఽమృతాయ ॥ ౪౯॥

నాగేంద్రభోగశయనాసనసుప్రియాయ ।

గోక్షీరహేమశుకనీలఘనోపమాయ ।

పీతామ్బరాయ మధుకైటభనాశనాయ ।

విశ్వాదేవాయ చారుముకుటాయ నమోఽక్షరాయ

భక్తిప్రియాయ వరదీప్తసుదర్శనాయ ॥ ౫౦॥

నాభిప్రజాతకమలస్థచతుర్ముఖాయ

క్షీరోదకార్ణవనికేతయశోధనాయ ।

నానావిచిత్రముకుటాఙ్గదభూషణాయ

సర్వేశ్వరాయ వరదాయ నమో వరాయ ॥ ౫౧॥

విశ్వాత్మనే పరమకారణకారణాయ

పుల్లారవిన్దవిమలాయతతోచనాయ ।

దేవేంద్రదానపరీక్షితపౌరుషాయ

యోగేశ్వరాయ విజయాయ నమో వరాయ ॥ ౫౨॥

లోకాయనాయ త్రిదశాయనాయ బ్రహ్మాయనాయాత్మభవాయనాయ ।
ధర్మాయనాయైకజలాయనాయ మహావరాహాయ సదా నతోఽస్మి ॥ ౫౩॥

నారాయణాయాత్మహితాయనాయ మహావరాహాయ నమస్కరోమి ।
అచిన్త్యమవ్యక్తమనన్తరూపం నారాయణం కారణమాదిదేవమ్ ।
కూటస్థమృత్యువ్యక్తమచిన్త్యశక్తిం రూపం
యుగాన్తశేషం పురుషం పురాణం తం వాసుదేవం శరణం ప్రపద్యే ॥ ౫౪॥

యోగేశ్వరం చారువిచిత్రమాలి-
మాజ్ఞేయమాఖ్యం ప్రకృతేః పరస్థమ్ ।
క్షేత్రజ్ఞమాత్మప్రభవం వరేణ్యం
తం వాసుదేవం శరణం ప్రపద్యే ।
అదృశ్యమచ్ఛేద్యమనాదిమధ్యం
మహర్షయో బ్రహ్మవిదః సురేశమ్ ।
అనన్తమవ్యయం మయం సనాతనం
వదన్తి యం వై పురుషం సనాతనం
తం వాసుదేవం శరణం ప్రపద్యే ॥ ౫౫॥

యదక్షరం బ్రహ్మ వదన్తి సర్వగం
నిశామ్య యం మృత్యుముఖాత్ ప్రముచ్యతే ।
తమీశ్వరం తృప్తమనోపమైర్గుణైః
పరాయణం విష్ణుముపైమి శాశ్వతమ్ ॥ ౫౬॥

కార్యం క్రియాకారణమప్రమేయం
హిరణ్యనాభం వరపద్మనాభమ్ ।
మహాబలం వేదనిధిం సురోత్తమం
వ్రజామి విష్ణుం శరణం జనార్దనమ్ ॥ ౫౭॥

విచిత్రకేయూరమహార్హనిష్కం
రతోత్తమాంజ్ఞాతసర్వగాత్రమ్ ।
పీతాంబరం కాంచనభక్తిచిత్రం
మాలాధరం కేశవమభ్యుపైమి ॥ ౫౮॥

భవోద్భవం వేదవిదాం వరిష్ఠం
యోగాత్మానం సాంఖ్యవిదాం వరిష్ఠమ్ ।
ఆదిత్యచన్ద్రాశ్వివసుప్రభావం

ప్రభుం ప్రపద్యేఽమృతమాత్మభూతమ్ ॥ ౫౯॥

శ్రీవత్సాఙ్కం మహాదేవం వేదగుహ్యామనుత్తమమ్ ।

ప్రపద్యే సూక్ష్మమచలం భక్తానామభయప్రదమ్ ॥ ౬౦॥

ప్రభవం సర్వలోకానాం నిర్గుణం పరమేశ్వరమ్ ।

ప్రపద్యే ముక్తసంక్లానాం యతీనాం పరమాం గతిమ్ ॥ ౬౧॥

భగవంతం సురాధ్యక్షమక్షరం పుష్కరేక్షణమ్ ।

శరణ్యం శరణం భక్త్యై ప్రపద్యే బ్రాహ్మణప్రియమ్ ॥ ౬౨॥

త్రివిక్రమం త్రిలోకేశమాద్యమేకమనామయమ్ ।

భూతాత్మానం మహాత్మానం ప్రపద్యే మధుసూదనమ్ ॥ ౬౩॥

(ఆదిదేవమజం శముఖం వ్యక్తావ్యక్తం జనార్దనమ్ ।

క్షేత్రజ్ఞం పురుషం యజ్ఞం త్రిగుణాతీతమవ్యయమ్ ।)

నారాయణమణీయామృతం ప్రపద్యే పరమేశ్వరమ్ ॥ ౬౪॥

అకూపారాయ దేవాయ నమస్సర్వమహాద్యుతే

ప్రపద్యే దేవదేవేశం అణీయామృతం అణోస్సదా

ఏకాయ లోకత్రయాయ పరతః పరమాత్మనే ।

నమః సహస్రశిరసే అనంతాయ మహాత్మనే ॥ ౬౫॥

వరేణ్యమనఘం దేవమృషయో వేదపారగాః ।

కీర్తయంతి చ యం సర్వే తం ప్రపద్యే సనాతనమ్ ॥ ౬౬॥

నమస్తే పుణ్డరీకాక్ష భక్తానామభయప్రద ।

సుబ్రహ్మణ్య నమస్తేఽస్తు త్రాహి మాం శరణాగతమ్ ॥ ౬౭॥

భీష్మ ఉవాచ ।

భక్తిం తస్యానుసంజ్ఞింత్య నాగస్యామోఘసంస్తవమ్ ।

ప్రీతిమాన్ అభవద్రాజఙ్గాజ్ఞచక్రగదాధరః ।

సాన్నిధ్యం కల్పయామాస తస్మిన్ సరసి మాధవః ॥ ౬౮॥

గ్రాహగ్రస్తం గజం తం చ సంక్లృప్త్య సలిలాశయాత్ ।

ఉజ్జహారాప్రమేయాత్మా తరసైవారిసూదనః ॥ ౬౯॥

స్థలస్థం దారయామాస గ్రాహం చక్రేణ మాధవః ।

మోక్షయామాస చ గజం పాశేభ్యః శరణాగతమ్ ॥ ౭౦॥

స హి దేవలశాపేన హూహూ గన్ధర్వసత్తమః ।
 గజత్వమగమత్ కృష్ణాన్మోక్షం ప్రాప్య దివం గతః ।
 శాపాద్విముక్తః సద్యశ్చ గజో గన్ధర్వతాం గతః ॥ ౭౧॥
 ఆపద్విముక్తో యుగపత్ గజో గన్ధర్వ ఏవ చ
 గ్రాహోఽపి యక్షతాం యాతో యః కృష్ణేన నిపాతితః ।
 తస్యాపి శాపమోక్షోఽసౌ జైగీషవ్యకృతోఽభవత్ ॥ ౭౨॥
 ప్రీతిమాన్ప్రూతి గోవిందః సద్యః సంసారసాగరాత్ ।
 ప్రీతిమాన్ పుణ్డరీకాక్షశ్శరగతవత్సలః
 అభవత్తదేవేశస్తాభ్యాం చైవ ప్రపూజితః
 క్రుద్ధోఽపి నిఘ్నన్ దేవత్వమరాతీనాం ప్రయచ్ఛతి ॥ ౭౩॥
 (తౌ చ స్వం స్వం వపుః ప్రాప్య ప్రణిపత్య జనార్దనమ్ ।
 గన్ధర్వరాట్ తథా యక్షః పరాం నిర్వృతిమాగతో ॥ ౭౪॥
 ఇదం చైవ మహాబాహో దేవదేవోఽభ్యభాషత ।
 దృష్ట్వా ముక్తౌ గజగ్రహౌ భగవాన్ మధుసూదనః ॥ ౭౫॥
 భజన్తం గజరాజానం మధురం మధుసూదనః
 భగవాన్ ఉవాచ ।
 యో గ్రాహం నాగరాజం చ మాం చైవ ప్రణిధానవాన్ ।
 స్మరిష్యతి సరశ్చేదం యువయోర్మోక్షణం తథా ॥ ౭౬॥
 యేమాన్మాత్మం చ సరశ్చైవ గ్రాహ్యశ్చ విదారణమ్ ।
 గుల్మాన్ చక్రవేణున్నాం రూపం మధవత్తదా ।
 గుల్మం కీచకవేణునాం తం చ శైలవరం తథా ।
 అశ్వత్థం భాస్కరం గజ్ఞాం వైమిషారణ్యమేవ చ ॥ ౭౭॥
 ప్రయోగం బ్రహ్మదుర్గాంశ్చ దణ్డకారణ్యమేవ చ
 సంస్మరిష్యన్తి యే మర్త్యాః సమ్యక్ శ్రోష్యన్తి వాపి యే ।
 (న తే దుఃస్వప్నపాపస్య భోక్తారో మత్పురిగ్రహాత్ ॥ ౭౮॥
 సర్వపాపైః ప్రమోక్ష్యన్తే కల్యాణానాం చ భాగినః ।
 భవిష్యన్తి తథా పుణ్యాం గతిం యాస్యన్తి మానవాః ।
 దుఃస్వప్నం చ నృణాం తేషాం సుస్వప్నం చ భవిష్యతి ॥ ౭౯॥)
 కౌర్మ్యం మాత్స్యం చ వారాహం వామనం తార్క్ష్యమేవ చ ।

నారసింఘం తథా రూపం సృష్టిసంహారకరమ్ ॥ ౮౦॥

ఏతాని ప్రాతరుత్థాయ సంస్మరిష్యన్తి యే నరాః ।

సర్వపాపవినిర్ముక్తాస్తే యాన్తి పరమాం గతిమ్ ॥ ౮౧॥

భీష్మ ఉవాచ ।

ఏవముక్త్యా తు రాజేంద్ర దేవదేవో జనార్దనః ।

అస్పృశద్గజగన్ధర్వం గ్రాహయక్షం చ తం తదా ॥ ౮౨॥

త్వా నరశ్రేష్ఠః నాగేంద్రం మధుసూధనః

స్పర్శాయామాస హస్తేన గజం గన్ధర్వమేవ చ

తేన స్పృష్టావుభౌ సద్యో దివ్యమాల్యామృరాన్వితౌ ।

విమానేఽభిమతే ప్రాప్య జగ్ముత్సుప్తిదశాలయమ్ ॥ ౮౩॥

తతో దివ్యవపుర్భూత్వా హస్తిరాట్ పరమం పదం

గచ్ఛతి స్మ మహాబాహో నారాయణపరాయణః

తతో దేవపతిః కృష్ణో మోక్షయిత్వా గజోత్తమమ్ ।

ఋషిభిః స్తూయమానో హి గుహ్యైర్వేదపదాక్షరైః ।

గతః స భగవాన్విష్ణుర్ద్వర్విజ్ఞేయగతిః ప్రభుః ॥ ౮౪॥

గజేంద్రమోక్షణం దృష్ట్వా సర్వే చేంద్రపురోగమాః ।

బ్రహ్మణమగ్రతః కృత్వా సర్వే ప్రాజ్ఞాలయోఽభవన్ ।

వవన్దిరే మహాత్మానం ప్రభుం నారాయణం హరిమ్ ।

విస్మయోత్ఫుల్లనయనాః ప్రజాపతిపురఃసరాః ।

య ఇదం శృణుయాన్నిత్యం ప్రాతరుత్థాయ మానవః ।

ప్రాఘ్నయాత్ పరమాం సిద్ధిం దుఃస్వప్నస్తస్య నశ్యతి ।

గజేంద్రమోక్షణం పుణ్యం సర్వపాపప్రమోచనమ్ ।

శ్రావయేత్ ప్రాతరుత్థాయ సర్వపాపైః ప్రముచ్యతే ॥ ౮౫॥

శ్రద్ధయా హి కురుశ్రేష్ఠ స్మృతేన కథితేన చ ।

గజేంద్రమోక్షణేనహ దీర్ఘమాయురవాప్నుయాత్ ॥ ౮౬॥

మయా తే కథితం దివ్యం పవిత్రం పాపనాశనమ్ ।

కీర్తయస్వ మహాబాహో మహాదుఃస్వప్ననాశనమ్ ॥ ౮౭॥

చరితం పుణ్యఫలదం పుష్కలం తవ దర్శితే

భక్తిమాన్ పుణ్డరీకాక్షే నరో దుఃఖాత్ ప్రముచ్యతే

భ్రాదభిససహితో రాజన్ బ్రాహ్మణైర్వేదపారగైః
పూజయామాస దేవాం ప్రార్థ్యస్థం మధుసూధనం
శౌనక ఉవాచ ।

కీర్త్యమానం చ విప్రేభ్యః శృణు భక్త్యా యథోదితమ్ ।
గజేంద్రమోక్షణం శ్రుత్వా కుస్తీపుత్రో యుధిష్ఠిరః ।
భీష్మాద్భగీరథీపుత్రాత్ పూజయామాస కేశవమ్ ॥ ౮౮ ॥

యదామహాగ్రాహగృహీతకాతరం సుపుర్పితం పద్మవనే మహాద్విపం
విమోక్షయామాస గజం జనార్దనః స్మరామి దుస్వప్నవిनाశనం హరిం
పరమృరాణాం పరమం పవిత్రం పురాణమీశం సర్వలోకనాథం
సర్వామరైరర్చిత పాదపద్మం సనాతనం భక్త...స్మరామి
వరగజవరణప్రముక్తహేతోః పురుషవరస్య తదేవ దివ్యగీతం
సతతమపిపతన్తి యే తు తేషాం భవమరణాన్తర కిల్బిషాపహానయాత్ ।

ఆకాశావృతృతితం తోయం యథా గచ్ఛతి సాగరం
సర్వదేవ నమస్కారః కేశవం ప్రతిగచ్ఛతి ।

పృథీష్ఠం ప్రియదత్తేపి గామ్యై సర్వం సహేతి చ
విష్ణుం బ్రహ్మణ్యదేవేతి కీర్తయేన్నావసీదతి
సర్వ దేవేషు యత్పుణ్యం సర్వ తీర్థేషుయత్ఫలం
తత్ఫలమనుమవాప్నోతి స్మృత్వా దేవం జనార్దనం
బ్రహ్మణ్యో దేవకీ పుత్రో బ్రహ్మణ్యో మధుసూధనః
బ్రహ్మణ్యో పుణ్డరీకాక్షో బ్రహ్మణ్యో విష్ణురమ్యతః
మేరుమందరమాత్రోఽపి రాశిః పాపస్యకర్మణః
కేశవం వైద్యం ఆసాద్య దుర్వాఘ్నిధిరవ నశ్యతి

నమో బ్రహ్మణ్య దేవాయ గో బ్రాహ్మణ హితాయ చ
జగద్ధితాయ కృష్ణాయ గోవిందాయ నమో నమః
యే చాపి పాణ్డుపుత్రస్య సమీపస్థా ద్విజోత్తమాః ।

తేఽపి భీష్మస్య పార్థ్యస్థం వాసుదేవం ప్రణేమిరే ॥ ౮౯ ॥

వరం వరేణ్యం వరపద్మనాథం
నారాయణం బ్రహ్మనిధిం పురేశమ్ ।

తం దేవగుహ్యం పురుషం పురాణం
వవన్దిరే బ్రహ్మవిదాం వరిష్ఠమ్ ॥ ౯౦ ॥

ఏతత్పుణ్యం మహారాజ నరాణాం పాపకర్మణామ్ ।

దుఃస్వప్నదర్శనే హేరే శ్రుత్వా పాపాత్ ప్రముచ్యతే ।
భక్తిమాన్పుణ్డరీకాక్షే గజో దుఃఖాద్విమోచితః ॥ ౯౦॥
తథా త్వమపి రాజేంద్ర ప్రపద్య శరణం హరిమ్ ।
విముక్తః సర్వపాపేభ్యః ప్రాప్స్యసే పరమాం గతిమ్ ॥ ౯౧॥
ఇతి విష్ణుధర్మే గజేంద్రమోక్షణస్తవో నామ ఏకోనసప్తతితమోఽధ్యాయః ।

In some print, this adhyAya is numbered 67
and has 82 verses plus the stuti
after verse 47.
See also similar stuti from Vamanapurana.

——
Gajendramokshanah from Vishnudharmapurana

pdf was typeset on September 14, 2024

——
Please send corrections to sanskrit@cheerful.com

